



भारत हेवी इलेक्ट्रिकल्स लिमिटेड, भोपाल

Bharat Heavy Electricals Limited, Bhopal



विभिन्न गतिविधियाँ

आद्यक्ष एवं प्रबंध
निदेशक का
आगमन

निदेशक (मा.सं.)
एवं अति. प्रभार
(आईएसएंडपी)
का आगमन

उच्च तकनीकी
परीक्षण/अंशांकन
उपकरण का
उद्घाटन

कारपौरेट समाचार

महामहिम
राज्यपाल से ईडी
की सौजन्य भेंट

टेक्नोलॉजी सभा
उत्कृष्टता अवार्ड

विश्वकर्मा जयंती
का आयोजन

शिक्षक दिवस
समारोह का
आयोजन

ज्ञानार्जन सप्ताह
का समापन

प्रतिभा सम्मान
समारोह का
आयोजन

क्वालिटी सर्कल
सम्मेलन का
शुभारंभ

“आयाम” एवं
“रणतार” पत्रिका
का विमोचन

ओएनजीसी
ग्राहकों के लिए
प्रशिक्षण कार्यक्रम

लेडीज वलब की
उपलब्धियाँ

बीएचईएल के अध्यक्ष एवं प्रबंध निदेशक डॉ. नलिन सिंघल का भोपाल दौरा



“बीएचईएल ने देश की प्रगति और औद्योगिक विकास में महती भूमिका निभाई है और हमें इस बात पर गर्व है कि देश में आज जहाँ 50 प्रतिशत से अधिक विद्युत उत्पादन बीएचईएल निर्मित उपकरणों से होता है, भारतीय रेलवे के आधे से अधिक इंजन बीएचईएल निर्मित ट्रेक्शन मोटर से गतिमान हैं, वहीं चन्द्रयान-3 भी बीएचईएल द्वारा निर्मित बैटरी से सुसज्जित है और इसके निर्माण में बीएचईएल की भूमिका की सराहना की गई है। यह उद्गार डॉ. नलिन सिंघल, अध्यक्ष एवं प्रबंध निदेशक, बीएचईएल ने सांख्यिक भवन में आयोजित कार्यक्रम में कर्मचारियों को संबोधित करते हुए व्यक्त किए। इस अवसर पर श्री राजीव सिंह, कार्यपालक निदेशक, बीएचईएल, भोपाल, श्रीमती अंजुला सिंघल, श्रीमती शशि सिंह, सभी महाप्रबंधकगण विभिन्न ट्रेड यूनियनों के प्रतिनिधि तथा भारी संख्या में कर्मचारी उपस्थित थे।

डॉ. सिंघल ने कहा कि बीएचईएल एक महान इंजीनियरिंग कंपनी है और हमें अपनी क्षमताओं में विश्वास को और अधिक मजबूत करना है। माननीय प्रधानमंत्री जी द्वारा “मेक इन इंडिया” तथा “आत्मनिर्भर भारत” अभियान की सफलता के लिए बीएचईएल पूर्ण रूप से प्रयासरत है। उन्होंने कहा कि बीएचईएल वर्ष 1960 से ही मेक इन इंडिया के क्षेत्र में अग्रणी रहा है और इसके उत्पादों ने न सिर्फ भारत में वरन् विश्व के 80 से अधिक देशों में अपनी गुणता तथा विश्वसनीयता के लिए एक विशिष्ट स्थान अर्जित किया है।

उन्होंने इस बात पर प्रसन्नता व्यक्त की कि आज बीएचईएल के पास 1 लाख 15 हजार करोड़ से अधिक के आदेश हैं जिनमें कर शामिल नहीं हैं। निश्चित तौर पर बीएचईएल के लिए यह एक गौरवपूर्ण स्थिति है। चार वर्ष पूर्व बीएचईएल के भविष्य पर आशंका व्यक्त की जाने लगी थी, लेकिन बीएचईएल के कर्मचारियों ने अपने अतुलनीय इंजीनियरिंग क्षमता, अनुभव और समर्पित टीम के कारण उद्योग जगत की तमाम शंकाओं को दूर करते हुए लाभार्जन किया और विभिन्न नए क्षेत्रों में प्रवेश कर अपनी इंजीनियरिंग क्षमता का प्रदर्शन किया। भारतीय नौसेना से प्राप्त आदेश, कोल गैरसीफिकेशन और रेलवे द्वारा वंदे भारत ट्रेन सेट के निर्माण के लिए बीएचईएल को प्रदत्त आदेश ने बाजार में इसकी साख को मजबूत आधार प्रदान किया है।



उन्होंने कर्मचारियों से कहा कि हमें ग्राहकों के विश्वास को बनाए रखते हुए हर हाल में सर्वोत्तम गुणता वाले उत्पादों का निर्माण करना है और विक्री उपरांत सेवा में भी ऐसी ही तत्परता दिखानी है। हमारे लिए सबसे जरूरी है कि हम ग्राहकों से जो भी वादा करें, उसे हर हाल में पूरा करें। उन्होंने कहा कि हमारी सफलता तभी पूर्ण है जब हमारे ग्राहक यह कहें कि यदि बीएचईएल ने कोई कमीटमेंट किया है, तो वह जरूर पूरा होगा।

इस अवसर पर श्री राजीव सिंह ने कहा कि बीएचईएल वर्षों तक थर्मल सेटों की आपूर्ति पर निर्भर था और अनेक प्रयास के बावजूद हम थर्मल से अपनी आत्मनिर्भरता से मुक्त नहीं हो पाए थे। लेकिन डॉ. सिंघल के नेतृत्व में पहली बार बीएचईएल ने अपने उत्पादों में विविधता लाते हुए नए क्षेत्रों में न सिर्फ प्रवेश किया, बल्कि अत्यंत कम समय में वहां अपनी सारख भी स्थापित की। उन्होंने परियोजना केन्द्रित दिशा तथा ग्राहक संतुष्टि एवं पॉजीटिव केश कलेक्शन के लिए डॉ. सिंघल की प्रशंसा करते हुए कहा कि उनके नेतृत्व ने कर्मचारियों में एक नया विश्वास और जोश जगाया है और निश्चित रूप से उनका मार्गदर्शन कंपनी को नई ऊँचाईयों तक ले जाएगा।





कार्यक्रम के अंत में श्री अविनाश चन्द्रा, महाप्रबंधक (मा.सं. एवं एलजीएक्स) ने आभार प्रदर्शन किया और डॉ. सिंघल के नेतृत्व और उपलब्धियों पर प्रकाश डाला।

इससे पूर्व डॉ. सिंघल ने कारखाने के विभिन्न ब्लॉकों तथा करतूरबा अस्पताल का अवलोकन किया। साथ ही उन्होंने सभी अधिकारियों, पर्यवेक्षकों एवं कर्मचारियों से भेट की। इस दौरान उनका गर्म जोशी के साथ स्वागत किया गया। उन्होंने परिचर्चा सत्र के दौरान कर्मचारियों द्वारा पूछे गए विभिन्न प्रश्नों के भी उत्तर दिए।

श्री कृष्ण कुमार ठाकुर, निदेशक (मा.सं.) एवं अतिरिक्त प्रभार (आईएसएंडपी) का दौरा



श्री कृष्ण कुमार ठाकुर, निदेशक (मा.सं.) एवं अतिरिक्त प्रभार (आईएसएंडपी) ने आज बीचईएल, भोपाल कारखाने के विभिन्न विनिर्माण खंडों का अवलोकन किया और यहां बन रहे उत्पादों तथा कार्य की प्रगति का जायजा लिया। श्री राजीव सिंह, कार्यपालक निदेशक, बीएचईएल, भोपाल तथा श्री अविनाश चन्द्रा, महाप्रबंधक (मा.सं. एवं एलजीएक्स) उनके साथ उपस्थित थे।

श्री ठाकुर ने ब्लॉकों का भ्रमण करते हुए कर्मचारियों, पर्यवेक्षकों तथा कार्यपालकों से किए जा रहे कार्यों के बारे में जानकारी ली और कहा कि हमें उत्पादों की गुणता पर सबसे अधिक ध्यान केन्द्रित करना है, ताकि ग्राहक पूर्णतः संतुष्ट हों और बीएचईएल की साख और अधिक मजबूत हो। उन्होंने विशेष रूप से ट्रांसफार्मर ब्लॉक तथा टीपीटीएन विभाग में वंदे भारत के लिए बन रहे मोटरों की प्रगति की जानकारी ली।



सर्वप्रथम श्री ठाकुर ने भोपाल यूनिट के महाप्रबंधकों तथा डीआरओएस से चर्चा करते हुए उनके विभागों में हो रहे कार्यों की प्रगति की समीक्षा की। उन्होंने कहा कि बीएचईएल आज अत्यंत प्रतिरप्दात्मक माहौल में कार्य कर रहा है और हमें जो भी आदेश प्राप्त हुए हैं वे हमारे लिए अत्यंत महत्वपूर्ण हैं। हम सभी को पूरी प्रतिबद्धता के साथ यह सुनिश्चित करना होगा कि उत्पादों की गुणवत्ता उच्च कोटि की हो और डिलेवरी में किसी भी तरह की देर न हो। एक इंजीनियरिंग कंपनी के रूप में बीएचईएल के ब्रांड इमेज की सराहना करते हुए उन्होंने कहा

कि यह कंपनी भारत के औद्योगिक विकास का प्रतिबिम्ब है और हमें हर हाल में यह कोशिश करनी है कि इस कंपनी को नई ऊर्जाएँ पर स्थापित करें। उन्होंने बीएचईएल, भोपाल में औद्योगिक सौहार्द की प्रशंसा की और कहा कि किसी भी संस्थान में सबसे पहली आवश्यकता यह है कि कंपनी की सभी नीतियाँ पारदर्शी हों और सभी जानकारी कर्मचारियों के प्रत्येक वर्ग तक पहुंचनी चाहिए ताकि कार्य संस्कृति समृद्ध हो सके। इस दिशा में उन्होंने बीएचईएल में स्थापित विभिन्न फोरम की सराहना की।

विश्व का विकास की गाथा को लिखने वाले परिश्रमी हाथ इंजीनियर्स के ही होते हैं।

श्री ठाकुर ने विभिन्न ट्रेड यूनियनों के प्रतिनिधियों, कार्यपालकों तथा पर्यवेक्षकों के बीच चर्चा की। उन्होंने कहा कि कंपनी आज व्यावसायिक प्रतिस्पर्धा के कठिन दौर से गुजर रही है, लेकिन कंपनी के पास अच्छा आर्डर बुक है और विविधीकरण तथा नए उत्पाद क्षेत्र में प्रवेश के साथ साथ थर्मल में नए आर्डर मिलने से बाजार में बीएचईएल के प्रति काफी सम्मानजनक माहौल निर्मित हुआ है। उन्होंने सभी से मिल जुलकर एक टीम के रूप में कार्य करते हुए सभी परियोजनाओं को नियत समय से पूरा करने का आहवान किया। उन्होंने परियोजनाओं के विलम्ब से पूरा होने के कारण कंपनी को जुर्माने के भुगतान पर चिंता व्यवत की और सभी से अनुरोध किया कि वे हर कार्य गुणतापूर्ण ढंग से समय पर पूरा करें।



श्री राजीव सिंह ने चर्चा के दौरान बीएचईएल, भोपाल में किए जा रहे कार्यों तथा प्रबंधन और कर्मचारियों के सौहार्द की प्रशंसा की। उन्होंने निदेशक (मा.सं.) एवं अतिरिक्त प्रभार

(आईएसएंडपी) को यह आश्वासन दिया कि बीएचईएल, भोपाल निर्धारित लक्ष्य को पूरा करेगा और इस वित्त वर्ष में सभी कर्मचारी एक साथ मिलकर हर क्षेत्र में अपनी साख स्थापित करेंगे।



तकनीकी सेवा प्रभाग, बीएचईएल भोपाल में उच्च तकनीकी परीक्षण और अंशांकन उपकरणों (एमएचआई योजना के तहत) का उद्घाटन



बीएचईएल, भोपाल में टीएसडी में कमीशन किए गए मल्टी फंक्शनल कैलिब्रेटर और ऑयल ब्रेकडाउन वोल्टेज टेस्टर का उद्घाटन श्री कृष्ण कुमार ठाकुर, निदेशक (मा.सं.) एवं अतिरिक्त प्रभार (आईएसएंडपी) एवं श्री राजीव सिंह, कार्यपालक निदेशक, बीएचईएल, भोपाल श्री अविनाश चंद्रा, महाप्रबंधक (मा.सं. एवं एलजीएक्स), श्री जी पी बघेल, महाप्रबंधक (गुणता), श्री एस के मीना विभागाध्यक्ष (टीएसडी) और अन्य गणमान्य व्यक्ति की उपस्थिति में किया गया।

यह उपकरण "एचईपी भोपाल में परीक्षण और अंशांकन केंद्र के विस्तार" के लिए पूँजीगत

"संटेश" गृह पत्रिका

सामान क्षेत्र में प्रतिस्पर्धात्मकता बढ़ाने की एमएचआई योजना, चरण -2 के तहत खरीदे गए हैं।

उद्घाटन के दौरान श्रीमती शिखा सक्सेना, उप महाप्रबंधक एवं श्री चंद्र प्रकाश पटेल, प्रबंधक (टीएसडी) द्वारा उपकरण की विशेषताएं बताई गईं। यह उपकरण आंतरिक बीएचईएल गतिविधियों के साथ-साथ विद्युत सामान क्षेत्र के वाणिज्यिक परीक्षण और अंशांकन के लिए उपलब्ध कराए जाएंगे। इस परीक्षण सुविधा के साथ, बीएचईएल भोपाल ने अपनी उपलब्धिओं में एक नया पंख जोड़ा है।

श्री तजिंदर गुप्ता को बीएचईएल का निदेशक (पावर) नियुक्त किया गया

भारत हेवी इलेविट्रॉफल्स लिमिटेड (बीएचईएल) के बोर्ड में निदेशक के रूप में नियुक्ति के उपरांत, 56 वर्षीय श्री तजिंदर गुप्ता ने सार्वजनिक क्षेत्र के इंजीनियरिंग और विनिर्माण उद्यम के निदेशक (पावर) के रूप में कार्यभार ग्रहण कर लिया है।

श्री गुप्ता बिड़ला इंस्टीट्यूट ऑफ टेक्नोलॉजी एंड साइंसेज (बीआईटीएस), पिलानी के 1989 बैच के इंस्ट्रुमेंटेशन और कंट्रोल इंजीनियरिंग स्नातक हैं।



बीएचईएल में पदभार ग्रहण करने से पहले, वे एनटीपीसी लिमिटेड में मुख्य महाप्रबंधक के रूप में कार्यरत थे। वे 1989 में ग्रेजुएट इंजीनियर प्रशिक्षण अधिकारी के रूप में एनटीपीसी में शामिल हुए थे। श्री गुप्ता के पास संकल्पना से लेकर विद्युत परियोजनाओं की कमीशनिंग तक, भारत के विभिन्न राज्यों में परियोजना प्रबंधन में 34 वर्षों का विविध और व्यापक अनुभव है।

एनटीपीसी में सेवा के दौरान, उन्होंने एनटीपीसी के विद्युत स्टेशनों के विशाल बेड़े के संचालन और रखरखाव के अलावा, बड़े आकार की ग्रीनफाईल्ड और ब्राउनफाईल्ड विद्युत परियोजनाओं के विकास में महत्वपूर्ण भूमिका निभाई। निदेशक सचिवालय के एनटीपीसी कॉर्पोरेट सेंटर में सेवा के दौरान, उन्होंने एनटीपीसी के प्रचालन के लिए महत्वपूर्ण कई बुनियादी ढांचा परिसंपत्तियों के सम्यबद्ध निर्माण और कमीशनिंग के लिए टीम का नेतृत्व किया।

वह अल्ट्रा सुपर क्रिटिकल मानदंड वाले खरगोन (2x660 मेगावाट) प्रोजेक्ट के निर्माण दल के प्रमुख थे। बिजनेस यूनिट प्रमुख के रूप में अपनी नियुक्ति के केवल दो वर्षों में, श्री गुप्ता झारखंड में स्थित 3x660 मेगावाट नॉर्थ करनपुरा एसटीपीपी के निर्माण गतिविधियों में आमूलयूल बदलाव लाने में सफल रहे। ईएसजी के विकास में उनकी केन्द्रीय भूमिका रही है जिसके कारण नवीनतम एयर-कूल्ड कंडेनसेशन प्रौद्योगिकी, जो विद्युत संयंत्र में पानी की खपत को 65% तक कम कर देती है, से लैस उत्तरी करनपुरा एसटीपीपी की पहली इकाई कमीशन हुई।

गहन विश्लेषणात्मक क्षमता वाले तीक्ष्ण बुट्टि के उच्च कोटि के पेशेवर, श्री गुप्ता के पास लोगों को साथ लेकर चलने की विलक्षण प्रतिभा है तथा पावर सेक्टर इकोसिस्टम से संबंधित प्रचुर ज्ञान और अनुभव हैं जिससे उन्हें परियोजनाओं के तीव्र निष्पादन में मदद मिलती है। बिजनेस सिम्यूलेशन गेम्स, विवज़ और आउटडोर खेलों में उनकी गहरी अभिनवि है।

BHEL wins prestigious order for country's largest capacity Hydro Project (Dibang Multipurpose Project) against International Competitive Bidding

New Delhi, September 4: In the face of stiff competition under International Competitive Bidding, Bharat Heavy Electricals Limited (BHEL) has won a prestigious order for the Electro-Mechanical (E&M) works of the country's largest capacity hydropower project of 2,880 MW Dibang Multipurpose Project in Arunachal Pradesh.

The order for the 12x240 MW project located in Roing in the Lower Dibang Valley district of Arunachal Pradesh, has been placed on the company by NHPC.

BHEL's scope in the contract envisages design, engineering, manufacture, supply, erection and commissioning of the electro-mechanical package including Turbines, Generators, Digital Governing Systems, Static Excitation Systems, Transformers, Bus Reactors, Gas Insulated Switchgear, Outdoor Pot Yard & Switchyard Equipment and Electrical & Mechanical BoPs.

Major equipment for the project will be manufactured by BHEL's plants at Bhopal, Bengaluru, Jhansi and Rudrapur while the execution activities on-site will be carried out by the company's Power Sector - Eastern Region division, Kolkata.

BHEL has been closely associated with NHPC for more than 4 decades with the commissioning of the first project - Bairasul (3x60 MW), in 1981. Amongst various other orders, the company is presently executing orders for the 850 MW Ratle HEP (J&K) for limited scope of E&M works and renovation and modernisation (R&M) of the 105 MW Loktak HEP (Manipur) for M/s NHPC.

BHEL is India's largest manufacturer of power generating equipment with an installed base of over 1,97,000 MW globally. Significantly, with over 5 decades of experience, the company is firmly established as a leader in India's hydro segment. BHEL has a portfolio of over 500 hydroelectric sets with a cumulative capacity of more than 32,000 MW in India and abroad.

BHEL has been a significant partner in the development of the hydro power sector in India. Apart from Dibang HEP, BHEL is presently executing hydroelectric projects of 4,200 MW in India and 3,200 MW abroad. Major ongoing projects include 12x80 MW Polavaram HEP, 4x111 MW Vishnugad Pipalkoti, 2x115 MW Lower Sileru HEP in India and 4x225 MW Arun-3 HEP & 2x20 MW Rahughat HEP in Nepal and 6x200 MW Punatsangchhu-I & 6x170 MW Punatsangchhull in Bhutan. BHEL is also carrying out comprehensive R&M of 6 hydro projects (over 650 MW) across the country. Further, BHEL has diversified into supplying large size Francis type Pump-motors sets for Lift Irrigation Schemes, and is currently executing the Pump–Motor Sets for the world's largest lift irrigation project at Kaleswaram, Telangana

महामहिम राज्यपाल से बीएचईएल के कार्यपालक निदेशक की सौजन्य भेट

मध्यप्रदेश के महामहिम राज्यपाल श्री मंगूभाई छगनभाई पटेल से बीएचईएल, भोपाल के कार्यपालक निदेशक श्री राजीव सिंह ने सौजन्य भेट की। उन्होंने इस अवसर पर महामहिम राज्यपाल को बीएचईएल, भोपाल में हो रहे विभिन्न कार्यों की जानकारी दी। उन्होंने कहा कि देश तथा मध्यप्रदेश के विकास में भोपाल यूनिट की भूमिका अत्यंत महत्वपूर्ण रही है और भोपाल यूनिट में अच्छा आर्डर बुक उपलब्ध है। उन्होंने बताया कि बीएचईएल, भोपाल में एक अच्छा कार्य वातावरण विद्यमान है

और यहां के सभी अधिकारी, पर्यवेक्षक एवं कर्मचारी पूर्ण समर्पण की भावना से कार्य करते हुए निर्धारित लक्ष्य को पूरा करेंगे।

महामहिम राज्यपाल महोदय ने श्री राजीव सिंह को भोपाल यूनिट के मुखिया के रूप में कार्य संभालने पर शुभकामनाएँ दीं और कहा कि बीएचईएल के इस सबसे पुराने यूनिट पर न सिर्फ मध्यप्रदेश बल्कि सभी देशवासियों को गौरव है। उन्होंने बीएचईएल, भोपाल द्वारा विभिन्न परियोजनाओं के लिए किये जा रहे कार्य की भी जानकारी ली और यहां के उत्पादों कर्मचारियों तथा औद्योगिक सौहार्द की सराहना की।

इस अवसर पर श्री अविनाश चन्द्रा, महाप्रबंधक (मा.सं. एवं एलजीएक्स) ने भोपाल प्लांट के विभिन्न उत्पादों कर्मचारियों और यूनिट द्वारा स्टेक होल्डर्स के लिए किये जा रहे कार्यों की जानकारी दी। इस अवसर पर श्री विनोदानन्द झा, अपर महाप्रबंधक (प्रचार एवं जनसंपर्क) भी उपस्थित थे।

भेल भोपाल ने जीता इंडियन एक्सप्रेस का टेक्नोलॉजी सभा उत्कृष्टता अवार्ड



बीएचईएल भोपाल के डिजिटल ट्रांसफॉर्मेशन ग्रुप (डीटीजी) ने “एंटरप्राइज ऐंटिलकेशन्स” की श्रेणी में प्रतिष्ठित इंडियन एक्सप्रेस का टेक्नोलॉजी सभा उत्कृष्टता अवार्ड 2023 जीता है। यह पुरस्कार 26 अगस्त 2023 को जयपुर में

आयोजित पुरस्कार समारोह में सूचना प्रौद्योगिकी जगत की प्रतिष्ठित हस्तियों द्वारा दिया गया।

बीएचईएल इकाई में, श्री राजीव सिंह, एम्जीक्यूटिव डायरेक्टर, भेल भोपाल ने श्री विपुल अग्रवाल, महाप्रबंधक (फेब्रिकेशन, थर्मल और डीटीजी) की गरिमामयी उपरिथति में श्री एन पी सनोदिया, अपर महाप्रबंधक(आईटी), और श्री विवेक पाठक, वरिष्ठ उप महाप्रबंधक(आईटी) को 28 अगस्त 2023 को पुरस्कार प्रदान किया।

टेक्नोलॉजी सभा उत्कृष्टता पुरस्कार सरकारी विभागों/एजेंसियों/संस्थानों को सम्मानित करते हैं जो हितधारकों को विशिष्ट लाभ के लिए किसी विशेष प्रौद्योगिकी या प्रौद्योगिकियों के संयोजन के अभिनव उपयोग का प्रदर्शन करते हैं। इसमें प्रतिरूपर्धी बढ़त हासिल करने, संचालन में सुधार करने, ग्राहकों और भागीदारों के प्रति अधिक प्रतिक्रियाशील बनने या, बस शीर्ष या निचली पंक्ति में जोड़ने के लिए एक पूरी तरह से नया समाधान तैयार करना या मौजूदा तकनीक का अभिनव उपयोग शामिल है।

इस पुरस्कार श्रेणी में भारत भर के प्रतिष्ठित आईटी संगठनों, उद्योग के पेशेवरों और स्टार्ट-अप से 250 से अधिक आवेदन प्राप्त हुए थे। बीएचईएल भोपाल नामांकन का मूल्यांकन अनुभवी, योन्य और सूचना प्रौद्योगिकी जगत के पेशेवरों की एक प्रतिष्ठित जूरी द्वारा किया गया था, जिसने बड़ी संख्या में प्रविष्टियों और नामांकन के बीच इसे एंटरप्राइज ऐंटिलकेशन्स की श्रेणी में सर्वश्रेष्ठ चुना गया और अवार्ड देकर सम्मानित किया।

विश्वकर्मा जयंती का आयोजन



बीएचईएल, भोपाल में विश्वकर्मा जयंती बड़े हृषोल्लास के साथ मनाई गई। इस अवसर पर श्री विपुल अग्रवाल, महाप्रबंधक, थर्मल, फेब्रिकेशन एवं अतिरिक्त प्रभार, डीटीजी मुख्य अतिथि के रूप में उपस्थित थे। इस अवसर पर सभी महाप्रबन्धक, यूनियन के प्रतिनिधिगण एवं भारी संख्या में कर्मचारी भी उपस्थित थे। इस बार विश्वकर्मा जयंती पर कारखाने के विभिन्न विनिर्माण खंडों में बीएचईएल की उच्ची उड़ान हरित ऊर्जा, वंदे भारत और चंद्रयान के थीम पर ज्ञांकियां तैयार की गई।

श्री अग्रवाल ने निर्णायक मंडल के सदस्य सर्वश्री अमिताभ दुबे, जी पी बघेल तथा एस चंद्रशेखर, महाप्रबंधकगण के साथ विनिर्माण ब्लॉकों में तैयार ज्ञांकियों का अवलोकन कर पूजा-अर्चना की। उन्होंने कहा कि दिव्य वास्तुकार भगवान विश्वकर्मा कारीगरों, इंजीनियरों और शिल्पकारों के देवता के रूप में प्रतिष्ठित हैं। उनकी असीम रचनात्मकता और कौशल ने पीढ़ियों के लिए प्रेरणा का काम किया है।



एससीआर-तृतीय

एसटीएम-द्वितीय



श्री अग्रवाल ने कार्यपालक निदेशक श्री राजीव सिंह की ओर से सभी कर्मचारियों को शुभकामनाएं देते हुए अपने संबोधन में सभी कर्मचारी और उनके परिवार के सदस्यों को विश्वकर्मा जयंती की शुभकामनाएं देते हुए कहा कि संस्थान आभी कठिन दौर से गुजर रहा है लेकिन बीएचईएल के कर्मचारी हर मुश्किल परिस्थितियों का सामना करने के लिए पूरी तरह तैयार हैं। उन्होंने सभी से आग्रह कर कहा कि कोई भी कार्य असंभव नहीं है, हम सभी को वर्ष के टर्नओवर लक्ष्य को प्राप्त करने के लिए एक टीम के रूप में समान उत्साह और प्रतिबद्धता के साथ कड़ी मेहनत करनी होगी।



एचआरडी-प्रथम



कार्यक्रम के अंत में कारखाने में तैयार ज्ञानकियों के लिए पुरस्कारों की भी घोषणा की गई। उत्पाद श्रेणी में टीसीबी ग्रुप ने पहला, एसटीएम ने दूसरा और एससीआर ग्रुप ने तीसरा पुरस्कार जीता। इसी प्रकार सेवा श्रेणी में एचआरडी ने प्रथम, पीआरएम ने टितीय और सीएमएक्स ने तृतीय पुरस्कार जीता। 5-एस श्रेणी में पीआरएम ने प्रथम, टीसीबी-टितीय और एससीआर-तृतीय पुरस्कार जीता जबकि सीएमएक्स और जीजेबी ने सांत्वना पुरस्कार जीता। इसके निर्णायक मंडल में सर्वश्री राजीव सरना, हीरा भरानी तथा आर के अग्रवाल, अपर महाप्रबंधक शामिल थे।



भेल शिक्षा मंडल द्वारा शिक्षक दिवस समारोह का आयोजन



बीएचईएल, भोपाल के सांस्कृतिक भवन में भेल शिक्षा मंडल द्वारा बड़े ही हृषोल्लास के साथ शिक्षक दिवस समारोह का आयोजन किया गया। कार्यक्रम में मुख्य अतिथि के रूप में बीएचईएल, भोपाल के कार्यपालक निदेशक श्री राजीव सिंह ने उपस्थित होकर भूतपूर्व उप राष्ट्रपति डॉ. सर्वपल्ली राधाकृष्णन के चित्र पर माल्यार्पण कर कार्यक्रम का शुभारंभ किया।

अपने उद्बोधन में श्री राजीव सिंह ने शिक्षकों को याद करते हुए कहा कि शिक्षक ही समाज को नई दिशा देते हैं। इस अवसर पर भेल शिक्षा मंडल ने जवाहर लाल नेहरू प्राइमरी विंग से श्रीमती सुधा अग्रवाल, मिडिल से श्रीमती सीमा शर्मा और सीनियर से श्रीमती शौफाली जैन। विक्रम प्राइमरी विंग से शंपा भट्टाचार्य, मिडिल से श्रीमती सरिता सक्सेना और सीनियर से श्रीमती दिव्या राजन शर्मा, करस्तूरबा नर्सिंग कॉलेज से श्रीमती अलंकिता मसीह को सर्वोच्चकृष्ट कार्य के लिए एवं विद्यालय में योगदान के लिए तथा 10 वर्ष पूर्ण होने पर श्री संदीप बेनोट एवं सेवानिवृत्त शिक्षकों को भी सम्मानित किया गया। कार्यक्रम में विद्यार्थियों तथा शिक्षकों ने रंगारंग एवं सांस्कृतिक कार्यक्रम की प्रस्तुति दी।

इस अवसर पर भेल शिक्षा मंडल के उपाध्यक्ष श्री टी यू सिंह, अपर महाप्रबंधक (नगर प्रशासन), सभी महाप्रबंधकगण, विद्यालयों के प्राचार्य, सदस्य तथा सभी गणमान्य अतिथि उपस्थित थे।





बीएचईएल, भोपाल में ज्ञानार्जन सप्ताह का समापन



बीएचईएल, भोपाल में दिनांक 5 से 11 सितम्बर, 2023 तक ज्ञानार्जन सप्ताह का आयोजन किया गया। “निष्पादन ही कुंजी है” शीर्षक से आयोजित इस कार्यक्रम के समापन अवसर पर बीएचईएल, भोपाल के कार्यपालक निदेशक श्री राजीव सिंह, महाप्रबंधक (मा.सं. एवं एलजीएवस) श्री अविनाश चन्द्रा, डॉ. रोनाल्ड फर्नार्डीज, सीईओ एआईसी आरएनटीयू एवं श्रीमती खानगता सक्सेना, वरिष्ठ उप महाप्रबंधक (एचआरडीसी) सहित सभी महाप्रबंधकगण एवं कर्मचारी उपरिथत थे।

अपने उद्बोधन में श्री सिंह ने कहा कि हमें निरंतर सीखते रहना होगा और तभी हम बाजार में प्रतिस्पर्धा में सफल हो सकते हैं। उन्होंने ज्ञानार्जन सप्ताह के विषय वस्तु की सराहना करते हुए कर्मचारियों से कहा कि वे अपने कार्य के अलावा व्यापारिक वातावरण पर भी नजर बनाए रखें। उन्होंने निरंतर सुधार पर बल दिया।

मुख्य वक्ता के रूप में बोलते हुए डॉ. रोनाल्ड फर्नार्डीज, सीईओ एआईसी आरएनटीयू ने इनकायूबेशन प्रक्रिया पर विस्तार से चर्चा की। इसके विभिन्न चरणों, सरकारी पहलों, निष्पादन में चुनौतियों और संभावित समाधानों पर प्रकाश डालते हुए अनुसंधान, डेटा, क्षेत्र अध्ययन और टीम के साथ संचार के प्रभाव पर भी चर्चा की।

इस अवसर पर श्री अविनाश चन्द्रा, महाप्रबंधक (मा.सं. एवं एलजीएवस) ने आयोजन में डॉ. रोनाल्ड फर्नार्डीज के बहुमूल्य योगदान के लिए धन्यवाद दिया।



इस वर्ष मानव संसाधन विकास केंद्र ने शीर्ष प्रबंधन के सहयोग से कई व्याख्यान, कार्यक्रम और प्रतियोगिताओं का आयोजन किया। जिसमें लीडरशिप माइंड-सेट और ई-मोबिलिटी पर दो महत्वपूर्ण ऑनलाइन व्याख्यान एवं पहली बार ऐप-आधारित विवर्ज का सफलतापूर्वक आयोजन किया। इसके अलावा 3डी मॉडलिंग पर एक क्लासरूम लेक्चर का भी आयोजन किया गया। इस वर्ष प्रशिक्षाओं को शिक्षण सम्पाद में शामिल करके एक और पहल की है और बेस्ट आउट ऑफ वेर्स्ट थीम पर एक प्रतियोगिता का आयोजन किया गया।

कार्यक्रम का संचालन एवं धन्यवाद ज्ञापन श्री उमेश कुमार सावले, प्रबंधक एवं श्री मो. अतीक खान, उप अभियंता (एचआरडी) द्वारा किया गया।

बीएचईई थ्रिप्ट एंड क्रेडिट को-ऑपरेटिव सोसायटी लिमिटेड द्वारा प्रतिभा सम्मान समारोह का आयोजन



बीएचईएल, भोपाल के सांस्कृतिक भवन में बैरागी, श्री रजनीकांत चौबे, श्री राजकुमार संस्था की 54वीं वार्षिक आमसभा का आयोजन किया। कार्यक्रम में मुख्य अतिथि के रूप में

बीएचईएल, भोपाल के कार्यपालक निदेशक श्री राजीव सिंह ने उपस्थित होकर कार्यक्रम का शुभारंभ दीप प्रज्वलित कर किया। इस अवसर पर संचालक मंडल के अध्यक्ष श्री बसंत कुमार, उपाध्यक्ष श्री राजेश शुक्ला, सचिव श्रीमती निशा वर्मा, संचालक श्री आशीष सोनी, श्री राजमल

बैरागी, श्री रजनीकांत चौबे, श्री राजकुमार इडपांची, श्री दीपक गुप्ता, श्री निशांत कुमार नंदा एवं श्री कमलेश नागपुरे उपस्थित थे।

इस अवसर पर श्री राजीव सिंह जी ने संस्था की कार्यप्रणाली की भूरी भूरी प्रशंसा करते हुए बीएचईएल की उन्नति के साथ-साथ संस्था की उन्नति की कामना की। उन्होंने प्रधानमंत्री जी के सहकार से समृद्धि विजन को आगे बढ़ाने के लिए थ्रिप्ट की सराहना की।

“बच्चे ही आपकी जिंदगी को महत्वपूर्ण बनाते हैं।”



कार्यक्रम में मुख्य अतिथि एवं संचालक मंडल द्वारा लगभग 330 प्रतिभाओं को पुरस्कार देकर सम्मानित किया गया जिन्होंने अपने-अपने क्षेत्रों में उत्कृष्ट प्रदर्शन किया था।

कार्यक्रम का संचालन श्री आशीष सोनी एवं श्रीमती निशा वर्मा तथा आभार श्री राजमल बैरागी द्वारा किया गया।

दो दिवसीय क्वालिटी सर्कल सम्मेलन का शुभारंभ



बीएचईएल, भोपाल में दो दिवसीय क्वालिटी सर्कल सम्मेलन का शुभारंभ श्री जी पी बघेल, महाप्रबंधक (गुणता) ने किया। अपने संबोधन में श्री बघेल ने गुणता और नवाचार के महत्व और आवश्यकता पर प्रकाश डालते हुए सभी को शुभकामनाएं दी।

इस अवसर पर श्री अनुराग शुक्ला, अपर महाप्रबंधक (बीईएवस) ने क्वालिटी सर्कल की उपलब्धियों और क्वालिटी सर्कल के माध्यम से कर्मचारियों की रचनात्मकता कंपनी के हित में प्रयोग करने पर जोर दिया। उन्होंने कहा कि कॉर्पोरेट गुणता रिपोर्ट के अनुसार सम्पूर्ण बीएचईएल कॉर्पोरेशन में भोपाल इकाई में

सक्रिय गुणता सर्कल की संख्या सबसे अधिक है। बीएचईएल के श्री एस.आर. उडप्पा ने वर्ष 1982-83 के दौरान बीएचईएल और राष्ट्रीय स्तर पर इसके प्रचार-प्रसार में महत्वपूर्ण भूमिका निभाई।

इस सम्मेलन में अरसी से अधिक गुणता सर्कल भाग ले रहे हैं। सम्मेलन में विजेताओं को क्यूसीएफआई के हैप्टर, राष्ट्रीय और अंतर्राष्ट्रीय सम्मेलन और बीएचईएल के इंटर-यूनिट क्वालिटी सर्कल सम्मेलन के लिए नामांकित किया जाता है। प्रति वर्ष नामांकित सर्कल इन प्रतियोगिताओं में पुरस्कार प्राप्त करते हैं।



इसी शृंखला में श्रीमती स्वागता सक्सेना, वरिष्ठ उप महाप्रबंधक (एचआरडीसी) ने कर्मचारियों की भागीदारी के महत्व पर प्रकाश डालते हुए प्रतिभागियों के उत्साह की सराहना की।

सम्मेलन में निर्णायक के रूप में पद्मश्री बी.एल. कॉकसे, श्री ओ.पी. नामदेव, श्री प्रदीप वर्मा, श्री नवीन केडिया, श्री धर्मेंद्र सिंह एवं श्री एम.एम. खरे उपस्थित थे।

कार्यक्रम का संचालन श्री रविंद्र किरार, उप प्रबंधक (बीईएक्स) ने किया।




“ सभी भारतीय भाषाओं के लिए यदि कोई एक लिपि आवश्यक है, तो वो देवनागरी ही हो सकती है। ”

सुमित्रानन्दन पंत, कवि



वार्षिक हिंदी ई-पत्रिका “आयाम” का विमोचन

विनगत
दिवस
क्यूटीआर
विभाग की
वार्षिक
हिंदी ई-
पत्रिका
“आयाम”
के छठवें
अंक का
विमोचन
माननीय
महाप्रबंधक
गुणता श्री
जी.पी.
बघेल जी के
द्वारा किया
गया । इस
अवसर पर
विभाग के
अपर
महाप्रबंधक
श्री संतोष
कुमार
मीना,



उप प्रबंधक (राजभाषा) एवं पत्रिका समूह के सदस्य उपस्थित थे ।

श्री बघेल ने पत्रिका की प्रशंसा करते हुए कहा कि पत्रिका का प्रकाशन एक बहुत ही सराहनीय कदम है । उन्होंने संपादक मंडल के सभी सदस्यों को बधाई देते हुए पत्रिका को और रोचक बनाने हेतु सुझाव भी दिए ।

कार्यक्रम का संचालन एवं आभार समिति के सचिव श्री चन्दन कुमार सिंह द्वारा किया गया ।

परिवहन समूह की विभागीय हिन्दी वार्षिक ई-पत्रिका “रफ्तार” का विमोचन



परिवहन समूह की विभागीय हिन्दी वार्षिक ई-पत्रिका रफ्तार का विमोचन माननीय महाप्रबंधक श्री आर.एफ.सिंहीकी (टी.पी.टी.एन.व सी.ई.टी.) के कर कमलों द्वारा किया गया।

अपने उद्बोधन में श्री सिंहीकी ने पत्रिका की उत्तरोत्तर प्रगति व स्वर्णिम भविष्य की सभी को शुभकामनाएँ देते हुए कहा कि राजभाषा हिन्दी में कार्य करना हमारा नैतिक कर्तव्य ही नहीं, अपितु संवैधानिक दायित्व भी है। हिन्दी के प्रयोग को बढ़ाने में कार्यालयीन हिन्दी पत्रिकाएं निरंतर महत्वपूर्ण योगदान देती हैं। आज विभिन्न माध्यमों द्वारा हिन्दी को एक भाषा के रूप में जन जन तक पहुंचाने का कार्य किया जा रहा है।

पत्रिका “रफ्तार” भी अपने नाम को सार्थक करते हुए परिवहन समूह में तेज गति से आगे बढ़ रही है। रचनाकारों का हिन्दी के प्रति प्रेम तथा साहित्य के प्रति अनुराग निश्चित ही हिन्दी भाषा को सर्वजन तक पहुंचाने में मिल का पत्थर साबित होंगा। पत्रिका के तृतीय अंक का प्रकाशन एक उत्तम प्रयास है यह विभाग के नव साहित्यकारों को एक सशक्त मंच प्रदान करेगा।

मेसर्स ओएनजीसी ग्राहकों के लिए तीन दिवसीय "अल्टरनेटर: ट्रॉबल शूटिंग एंड मैटेनेंस" पर प्रशिक्षण कार्यक्रम का शुभारंभ



बीएचईएल, भोपाल के मानव संसाधन विकास केन्द्र में मेसर्स ओएनजीसी अधिकारियों के लिए तीन दिवसीय "अल्टरनेटर: ट्रॉबल शूटिंग एंड मैटेनेंस" ग्राहक प्रशिक्षण कार्यक्रम का उद्घाटन श्री एस.के. बिश्वास, अपर महाप्रबंधक (सीईई) एवं श्रीमती खानगता सक्सेना, वरिष्ठ उप महाप्रबंधक (एचआरडीसी) द्वारा किया गया। संकाय सदस्य के रूप में श्री शिशु पाल, वरिष्ठ प्रबंधक (टीएमई) उपरिथित थे।

अपने उद्बोधन में श्री विश्वास ने कहा कि मेसर्स ओएनजीसी हमारा सम्मानित ग्राहक है। हम सभी को वर्तमान कारोबारी माहौल में बदलावों को समझने और स्वीकार करने और दिन-प्रतिदिन की चुनौतियों से सीखने की ज़रूरत है। उन्होंने कार्यक्रम की सराहना की और कहा कि इस प्रकार के कार्यक्रम से प्रतिभागियों को अधिक से अधिक ज्ञान अर्जित करना चाहिए। उन्होंने जोर देते हुए कहा कि हम ग्राहकों की समस्याओं के समाधान और त्वरित सेवाएं उपलब्ध कराने के लिए सदैव तैयार हैं।

इस अवसर पर श्रीमती सक्सेना ने सभी प्रतिभागियों को कार्यक्रम और मॉड्यूल के बारे में संक्षिप्त जानकारी दी।

कार्यक्रम का संचालन एवं धन्यवाद ज्ञापन श्री उमेश कुमार सावले, प्रबंधक (एचआरडी) ने किया।

भेल लेडीज वलब की नव नियुक्त अध्यक्षा द्वारा सभी सेंटरों का अवलोकन



भेल लेडीज वलब की नव नियुक्त अध्यक्षा श्रीमती शशि सिंह द्वारा वलब द्वारा संचालित कल्चरल, वोकेशनल, ब्लू कम्प्यूटर, स्कील, कामगार, टेक्नीकल, वेलफेर एवं वाटिका सेंटरों का अवलोकन किया गया। इस दौरान सेंटर के सभी कर्मचारियों ने गर्मजोशी से उनका स्वागत किया। इस अवसर पर श्रीमती शशि

सिंह ने सभी महिला कर्मचारियों से भेंट करते हुए उनके कार्य व योगदान के लिए उनकी सराहना की।

इस अवसर पर लेडीज वलब की सभी उपाध्यक्षाएं एवं प्रबंधक कार्यकारिणी सदस्य उपस्थित थे।



हार्टिक बधाई बीएचईएल, भोपाल लॉडीज़ कलब की नव नियुक्त अद्यक्षा श्रीमती शशि सिंह



हेलिंग हैंड्स के टेक्निकल सेन्टर में विश्वकर्मा पूजा का आयोजन



बीएचईएल, लेडीज वेलफेर सोसायटी के हेलिंग हैंड्स के टेक्निकल सेन्टर में गत दिवस श्री विश्वकर्मा पूजा का भव्य आयोजन किया गया। इस अवसर पर बीएचईएल लेडीज वेलफेर सोसायटी की अध्यक्षा श्रीमती शशि सिंह के मार्गदर्शन से पूजा तथा कार्यक्रम का आयोजन किया गया। इसके अलावा मसाला, वाटिका, सिलाई कढाई, रिकल डलपमेंट एवं कामगार सेन्टर में भी श्री विश्वकर्मा जी की पूजा की गई।

इस अवसर पर लेडीज वेलफेर कमेटी की उपाध्यक्ष श्री मनीता चन्द्रा, श्रीमती ज्योति टुबे, श्रीमती योगिता बघेल, श्री परिणिति राय, संस्था की सचिव श्रीमती अनुजा मंजूमदार, कोषाध्यक्ष श्रीमती रीना राणा कमेटी सदस्य श्रीमती सुमिता सरना, श्रीमती बीना बरनवाल, श्रीमती रितु आर्या, श्रीमती रीना सचन, श्रीमती मंजु पटेल और संस्था के सभी प्रबंधक, सुपरवाईजर एवं कर्मचारी उपस्थित थे।

**बीएचईएल, भोपाल परिवार की ओर से सितम्बर, 2023 में सेवानिवृत्त कर्मचारियों को
हार्दिक शुभकामनाएं।**

BEST WISHES	NAME	STAFFNO	DESIGNATION	DIV	D O B	ENTERED BHEL	JOINED AS
	1) SHRI M M KHARE	1262025	ADDL.ENGINEER GR.I	PRM	04/09/1963	23/11/1986	ARTISAN D/R
	2) SHRI O P SHRIVASTAVA	1265806	SR.SUB-ADDL ENGR.GR.2	SWM	10/09/1963	24/09/1985	ARTISAN
	3) SUNIL KUMAR BHADORIYA	1266780	SUB-ADDL ENGR.GR.1	STM	06/09/1963	13/11/1987	ARTISAN D/R
	4) SHRI VIRENDRA PRASAD	1257145	SUB- ADDL.ENGR. GR2 (SLING)	HCM	03/09/1963	07/07/1983	UNSKILLED WORKER
	5) SUNIL KUMAR YADAV	1262203	SUB- ADDL.ENGR. GR.3 (SLING)	PRM	20/09/1963	05/09/1987	UNSKILLED WORKER
	6) SHRI K VELMAIL	1258729	SUB- ADDL.ENGR. GR.3	CMX	19/09/1963	25/12/1986	UNSKILLED WORKER
	7) SHRI MAHESH KUMAR	1275178	SR.CATERER GR III	SDX	12/09/1963	17/01/1992	C/W EMPLOYEE

सितम्बर, 2023 में सेवानिवृत्त कर्मचारियों का विदाई समारोह



“
जब हम ये सोचते हैं कि
ये तो हम जानते हैं, तो हमारा सीखना
वहीं रुक जाता है।
”

- डॉ सर्वपल्ली राधाकृष्णन
(पूर्व राष्ट्रपति, लेखक और विद्वान्)



प्रचार एवं जनसम्पर्क विभाग बीएचईएल भोपाल द्वारा संकलन (केवल निजी वितरण हेतु)
सम्पादक : अपर महाप्रबंधक (प्रचार एवं जनसंपर्क)